



अधिकतम 27.2 डिग्री
न्यूनतम 8.3 डिग्री

जीटी रोड न्यूज

हरिभूमि

रोहतक, शुक्रवार 20 फरवरी 2026

12 डीसी रेट पर कार्यरत कर्मचारियों से जबरन...



12 किसानों की समस्याओं को लेकर बैठक में किया मंथन



यमुनानगर पुलिस ने आरोपी को अदालत में पेश कर रिमांड पर लिया

पुलिस गिरफ्त में नशा तस्कर और मुख्य स्पलायर

हरिभूमि न्यूज ▶▶ यमुनानगर

हजारों रुपये की हेरोइन के साथ एंटी नारकोटिक सेल यमुनानगर की टीम ने नशातस्कर समेत मुख्य स्पलायर को गिरफ्तार कर लिया। आरोपी नशातस्कर से पुलिस ने 50 ग्राम हेरोइन बरामद की। पुलिस ने दोनों आरोपियों के खिलाफ मामला दर्ज कर उन्हें अदालत में पेश कर रिमांड पर ले लिया। एंटी नारकोटिक सेल के प्रभारी अनिल कुमार ने बताया कि उनकी टीम को गुप्त सूचना मिली थी कि उत्तर प्रदेश की ओर से एक मोटरसाइकिल सवार युवक कलानौर बाईर रास्ते से यमुनानगर की ओर जा रहा है।

तलाशी में आरोपी से 50 ग्राम हेरोइन बरामद



पूछताछ में आरोपी की पहचान बाँड़ी गाजर निवासी रिंकू पाल के रूप में हुई। इस दौरान आरोपी ने बताया कि वह हेरोइन को उत्तर प्रदेश के सरसावा के गांव घोड़द निवासी सोमिन से खरीदकर लाया है। पुलिस ने तुरंत दक्षिण देकर आरोपी मुख्य स्पलायर सोमिन को भी गिरफ्तार कर लिया। आरोपियों के खिलाफ पुलिस ने अदालत में पेश कर रिमांड पर ले लिया।

आरोपी के पास कोई नशीला पदार्थ है और वह उसे यमुनानगर जिला में कहीं सप्लाई करने की फिराक में है। सूचना मिलते ही उप बिक्रीक आशेष के नेतृत्व में एएसआई जसवीर, कर्मवीर, सिपाही मन्जोत, गुरनाम व सरखजोत को शामिल कर जांच टीम का गठन किया गया। जांच टीम ने तलाशी बॉर्डर पर नकाबबंदी कर वाहनों की जांच शुरू कर दी। कुछ समय बाद एक युवक मोटरसाइकिल पर आता हुआ दिखाई दिया। पुलिस ने तुरंत आरोपी को रोककर जांच की। इस दौरान मौके पर इयूटी मजिस्ट्रेट के रूप में इटीओ ललित यादव को बुलाया गया। जिनके सामने आरोपी को तलाशी ली तो उसके पास से 50 ग्राम हेरोइन बरामद हुई। आरोपी ने बताया कि वह हेरोइन को उत्तर प्रदेश के सरसावा के गांव घोड़द निवासी सोमिन से खरीदकर लाया है। पुलिस ने तुरंत दक्षिण देकर आरोपी मुख्य स्पलायर सोमिन को भी गिरफ्तार कर लिया। आरोपियों के खिलाफ पुलिस ने अदालत में पेश कर रिमांड पर ले लिया।

नशातस्कर पर पहले भी है आठ मामले दर्ज

एंटी नारकोटिक सेल के प्रभारी अनिल कुमार ने बताया कि आरोपी नशातस्कर रिंकू पाल के खिलाफ पहले भी आठ आपराधिक मामले दर्ज हैं। जिनमें से नशा तस्करी, शस्त्र अधिनियम, लूट तथा चोरी के मामले शामिल हैं और अदालत में विचारशील हैं। रिमांड के दौरान आरोपी से यह पता लगाया जाएगा कि नशातस्करों में और कौन कौन शामिल हैं।

आरोपियों से बरामद हुए थे 1656 प्रतिबंधित दवा के कैप्सूल

नशीले कैप्सूल तस्करी मामले में अदालत ने दो आरोपियों को दस-दस साल की सजा सुनाई

दोनों आरोपियों पर एक-एक लाख का जुर्माना भी लगाया

2023 को सूचना मिली थी कि अमित कुमार उर्फ बंटी और अजय कुमार उर्फ लक्की बाइक पर प्रतिबंधित दवाइयों के नशीले कैप्सूल लेकर उन्हें कहीं सप्लाई करने जा रहे हैं। सूचना मिलते ही एंटी नारकोटिक सेल की टीम ने नाकाबंदी कर दोनों आरोपियों को गिरफ्तार कर लिया था। इस दौरान

आरोपियों की तलाशी ली गई तो उनमें आरोपी अमित से 720 और अजय से 936 प्रतिबंधित दवाइयों के कैप्सूल बरामद किए गए थे। पुलिस ने उस समय आरोपियों के खिलाफ मामला दर्ज कर अदालत में पेश कर दिया था। जिला न्यायाधीश धर्मचंद ने बताया कि अदालत ने तमाम सबूतों के आधार पर दोनों आरोपियों को दोषी करार देते हुए एक एक लाख रुपये के आर्थिक दंड के साथ दस दस साल कैद की सजा सुनाई है।

खबर संक्षेप

कानूनी सहायता के लिए लगाया हेल्प डेस्क



कुरुक्षेत्र। जिला एवं सत्र न्यायाधीश, कुरुक्षेत्र दिनेश कुमार मित्तल के मार्गदर्शन में तथा जिला विधिक सेवा प्राधिकरण, कुरुक्षेत्र की सीजेएम एवं सचिव नीतिका भारद्वाज के दिशानिर्देशनुसार मिनी सचिवालय, कुरुक्षेत्र में आयोजित समाधान शिविर में डीएलएसए की ओर से कानूनी सहायता प्रदान करने हेतु एक हेल्प डेस्क स्थापित किया गया है। सीजेएम एवं सचिव नीतिका भारद्वाज ने जानकारी दी। बताया कि यदि किसी व्यक्ति को समाधान शिविर के दौरान कानूनी सहायता की आवश्यकता होती है, तो वह वहां उपस्थित डीएलएसए के पैनल अधिवक्ता से मिलकर आवश्यक परामर्श एवं सहायता प्राप्त कर सकता है।

चोरी करने के मामले में आरोपी गिरफ्तार

अंबाला। थाना अंबाला छावनी में दर्ज नकद राशि चोरी करने के मामले में अंबाला छावनी पुलिस ने आरोपी दीपक को गिरफ्तार किया है। पीड़ित महिला ने 12 फरवरी 2026 को शिकायत दर्ज करवाई थी कि 12 फरवरी 2026 को कुम्हार मंडी नजदीक बड़ा शिवाला में स्थित करियाणा दुकान से आरोपी दीपक ने 5 हजार रुपये चोरी किए हैं।

पानीपत में युवक को पीटकर नगदी लूटी

पानीपत। पानीपत में वर्धमान फेक्ट्री के पास बाइक सवार चार बदमाशों ने के साथ मारपीट की। वहीं, बदमाशों ने से प्रदूढ़ सौ रुपये की नगदी व छाता छीन कर ले गए। यह सारी बारादात घटनास्थल पर लगे सीसीटीवी कैमरे में दर्ज हो गई। वहीं, इस घटना से सहमे पीड़ित ने इस मामले की शिकायत पुलिस को नहीं दी है। लूट की सीसीटीवी फुटेज सोशल मीडिया पर वायरल हो जाने के बाद पुलिस ने मामले की जांच शुरू कर दी है।

घर में घुसकर मारपीट करने का आरोपी पकड़ा

समालखा थाना की हलदाना चौकी पुलिस ने हलदाना गांव में घर में घुसकर मारपीट करने के दूसरे आरोपी नीतीश निवासी गांव बिलडा जिला शामिल, उत्तर प्रदेश को गिरफ्तार कर लिया है। हलदाना चौकी इंचार्ज एसआई राणा प्रताप ने बताया कि इस मामले में सुरेश पुत्र मान सिंह को शिकायत पर केस दर्ज है।

समालखा में विवाहिता को घर से निकाला

समालखा। थाना समालखा क्षेत्र के गांव की मूल निवासी विवाहिता को देहेज की मांग पूरी नहीं होने पर सुसराल वालों ने मारपीट कर घर से निकाल दिया। विवाहिता की शिकायत पर थाना समालखा पुलिस ने पति कृष्णचंद निवासी गांव जोगी माजरा जिला करनाल, सास गीता देवर रोहित व सोनू पर केस दर्ज कर जांच शुरू कर दी है। शिकायतकर्ता का विवाह छह साल पहले हुआ था और इनके दो बच्चे भी हैं।

आगामी स्वच्छ सर्वेक्षण से पहले औचक सर्वेक्षण में खुलासा करनाल नगर निगम स्वच्छता सर्वेक्षण में प्रदेश में अव्वल

औचक जांच में 10 में से 7.5 अंक, रोहतक दूसरे और हिसार तीसरे स्थान पर

हरिभूमि न्यूज ▶▶ करनाल

आगामी स्वच्छ सर्वेक्षण 2025-26 से पहले प्रदेश के सभी शहरी निकायों की स्वच्छता व्यवस्था की हकीकत जानने के लिए कराए गए औचक सर्वेक्षण में नगर निगम करनाल ने प्रदेशभर में प्रथम स्थान हासिल किया है।

नगर निगम करनाल को 10 में से 7.5 अंक प्राप्त हुए, जिससे वह हरियाणा का सबसे स्वच्छ शहर बनकर उभरा है। नगर निगम आयुक्त डॉ. वैशाली शर्मा ने बताया कि मुख्यमंत्री कार्यालय के निर्देश पर पिछले लगभग एक माह से



प्रदेश के सभी नगर निगमों, नगर परिषदों और नगर पालिकाओं का विस्तृत सर्वेक्षण कराया गया। यह सर्वेक्षण निर्धारित मानकों के आधार पर किया गया, जिसमें करनाल ने सर्वाधिक अंक अर्जित किए। सर्वेक्षण में नगर निगम रोहतक को दूसरा और नगर निगम हिसार को तीसरा स्थान मिला। यह पूरा मूल्यांकन मुख्यमंत्री के सुशासन सहयोगियों द्वारा किया गया।

सर्वेक्षण में नगर निगम रोहतक को दूसरा और नगर निगम हिसार को तीसरा स्थान मिला। यह पूरा मूल्यांकन मुख्यमंत्री के सुशासन सहयोगियों द्वारा किया गया।

इन बिंदुओं पर हुई जांच

सर्वेक्षण के दौरान निम्न मानकों पर विशेष रूप से मूल्यांकन किया गया दृश्यमान स्वच्छता नागरिकों की प्रतिक्रिया सामुदायिक एवं जन शौचालयों की साफ-सफाई कचरा संवेदनशील बिंदुओं का उन्मूलन स्वच्छता लक्ष्य इकाई की कार्यप्रणाली डोर टू डोर कचरा उठान व्यवस्था सार्वजनिक स्थानों की सफाई व्यवस्था अधिकारियों का कहना है कि अब राष्ट्रीय स्तर पर होने वाले स्वच्छ सर्वेक्षण में भी बेहतर रैंकिंग हासिल करने के लिए प्रयास तेज कर दिए गए हैं।

मुख्यमंत्री ने समीक्षा बैठक की

परिणाम घोषित होने के बाद मुख्यमंत्री ने सभी विकास अधिकारियों के साथ वीडियो कॉन्फ्रेंस के माध्यम से समीक्षा बैठक की। इसमें राष्ट्रीय स्तर के स्वच्छ सर्वेक्षण में बेहतर प्रदर्शन करने, रैंकिंग सुधारने और शहरी को और अधिक स्वच्छ एवं सुंदर बनाने के लिए आवश्यक दिशा-निर्देश दिए गए।



लाडवा। जन संवाद में लोगों को संबोधित करते उपाध्यक्ष सुमन सैनी और उपस्थित लोग।

उपाध्यक्ष सुमन सैनी ने सुर्नी लोगों की समस्याएं

लाडवा। हरियाणा राज्य बाल कल्याण परिषद की उपाध्यक्ष सुमन सैनी ने कहा कि मुख्यमंत्री नारायण सिंह सेनी लाडवा वारिष्ठों के लिए सीएमसी सिटी में होने वाली हर सुविधाओं को मुहैया करवाने में लगे हुए हैं। इसी बात को ध्यान में रखते हुए मुख्यमंत्री नारायण सिंह सेनी ने लाडवा विधानसभा के लिए करोड़ों रुपये के कार्यों की घोषणाएं की हैं। इनमें एचएसवीपी का सेक्टर बनाने, सीएससी को 50 बैड का अस्पताल में अपग्रेड करने, नगर परिषद के नए भवन, सामुदायिक केंद्र, पीडब्ल्यूडी रेट्ट हाउस, अंबेडकर भवन के निर्माण सहित अन्य विकास कार्य शामिल हैं। उन्होंने कहा कि मुख्यमंत्री ने घोषणाओं में स्वास्थ्य, शिक्षा, सड़कें सहित अन्य मूलभूत सुविधाओं को प्राथमिकता दी है। अब तक लाडवा के ग्रामीण व शहरी क्षेत्र में करोड़ों रुपये के विकास कार्यों को किया जा चुका है। कुछ विकास कार्यों पर अभी काम चल रहा है। उपाध्यक्ष सुमन सैनी ने वीरवार को गांव खेड़ी दाबदलान, धनौरा, सुल्तानपुर, शहजादपुर, चकचानपुर, गन्गीरी और गजलाना में आयोजित कार्यक्रम में बोल रही थीं।

लाडवा। जन संवाद में लोगों को संबोधित करते उपाध्यक्ष सुमन सैनी और उपस्थित लोग।

यह रहे नौजूर

इस मौके पर मंडल अध्यक्ष शिव गुप्ता, मंडल अध्यक्ष नरेंद्र सिंह, पुनम सैनी, बलजीर सिंह, राजेश कुमार, धर्मवीर सिंह, सचिव सैनी, राकेश सिंह, संदीप, प्रदीप कुमार सहित अन्य गणमान्य व्यक्ति मौजूद रहे।

पांच साल से बंद पड़े गोदाम में लगी आग

हजारों का माल खाक

अंबाला। अंबाला शहर के लक्ष्मी नगर इलाके में विज्ञान उपकरणों के एक बंद गोदाम में अचानक आग लग गई। गोदाम से धुएँ का घना गुबार उठने लगा तो आसपास के लोगों ने तुरंत पुलिस और फायर ब्रिगेड को सूचना दी। देखते ही देखते धुएँ के काले गुबार ने पूरी गली को अपनी आगोश में ले लिया। सूचना मिलते ही फायर ब्रिगेड की एक गाड़ी मौके पर पहुंची। संकरी गली होने के बावजूद दमकल कर्मियों ने तत्परता दिखाते हुए कड़ी मशक्कत के बाद आग पर पूरी तरह काबू पा लिया। जांच में आग लगने का कारण शॉर्ट सर्किट माना जा रहा है, हालांकि इसकी आधिकारिक पुष्टि अभी बाकी है। यहां के रहने वाले गोदाम मालिक गुलशन ने बताया कि गोदाम पिछले पांच साल से बंद पड़ा था।

बराड़ा: अनियंत्रित होकर खेत में घुसी कार, बीबी छात्र की दर्दनाक मौत

बराड़ा। सुबह एक कार अनियंत्रित होकर खेत में घुस गई जिससे कार में सवार मूल रूप से थंबड़ गांव के जसप्रीत की मौत हो गई। मृतक के पिता सुरजबिन्दु सिंह चोपड़ा ने बताया कि उनके दो बेटे हैं जिनमें बड़ा बेटा परमप्रीत सिंह मुख्य बाजार में कपड़े की दुकान करता है जबकि छोटा बेटा जसप्रीत सिंह जोएनआई कॉलेज हेमामाजरा में बीबीए की पढ़ाई कर रहा था। उसने बताया कि जसप्रीत के साथ थंबड़ गांव के कुछ दोस्त भी कॉलेज जाते हैं। सुबह उसके साथियों की शायद बाइक खराब हो गई, जिस कारण वह उन्हें लेने के लिए कार से थंबड़ जा रहा था। सीवन्माजरा चौक से होते हुए जब वह थंबड़ गांव के पास पहुंचा तो अचानक कार अनियंत्रित होकर खेत में घुस गई। कार यहां कटे पेड़ की जड़ से टकराकर रुक गई। कार क्षतिग्रस्त होने से जसप्रीत बुरी तरह घायल हो गया। लोगों ने उसे कार से निकाला और परिजनों को सूचना दी। उसे एमएम अस्पताल ले जाया गया जहां उसे मृत घोषित कर दिया। थाना प्रभारी जगपाल सिंह ने बताया कि पोस्टमार्टम के बाद ही शव परिजनों को सौंपा जाएगा।

सांसद नवीन जिन्दल आज करेंगे वॉलीबॉल कोर्ट का उद्घाटन

कुरुक्षेत्र। सांसद नवीन जिन्दल आज जिला कारागार कुरुक्षेत्र में वॉलीबॉल कोर्ट का उद्घाटन करेंगे। इस अवसर पर वॉलीबॉल के एजजीबिशन मैच से कुरुक्षेत्र प्रिजनर्स प्रीमियर लीग सीजन 1 की घोषणा की जाएगी जो अप्रैल में आरंभ होगी। यह वॉलीबॉल कोर्ट सांसद नवीन जिन्दल की पहल पर नवीन जिन्दल फाउंडेशन द्वारा स्थापित किया गया है। इस वॉलीबॉल कोर्ट का उद्देश्य कारागार में खेल एवं सकारात्मक गतिविधियों को बढ़ावा देना तथा बंदियों के पुनर्वास की दिशा में सार्थक पहल करना है। सांसद कार्यालय प्रभारी एवं पूर्व आईएसएस अधिकारी धर्मवीर सिंह ने जानकारी दी।

दो बहनों का बाल विवाह रुकवाया

पानीपत। 'बाल विवाह मुक्त भारत अभियान' के तहत जिला प्रशासन ने बड़ी कार्रवाई करते हुए बरसत रोज स्थित सचदेवा गार्डन में होने वाले दो सगी बहनों का बाल विवाह रुकवा दिया है। गुप्त सूचना पर त्वरित कार्रवाई करते हुए संरक्षण एवं बाल विवाह निषेध अधिकारी ने गार्डन का औचक निरीक्षण किया, जहां 19 से 22 फरवरी के बीच होने वाले छह विवाहों की बुकिंग में गंभीर अनियमितताएं पाई गईं। दस्तावेजों की जांच में सामने आया कि विवाह के लिए तैयार दो सगी बहनों की आयु 15 व 17 मिली। इधर, बाल विवाह के इस केस को न्यायिक मजिस्ट्रेट प्रथम श्रेणी हिमानी गिल की अदालत में पेश किया गया, जहां अभिभावकों ने भविष्य में कानून का पालन करने और बेटियों के 18 वर्ष पूर्ण होने से पहले विवाह न करने का लिखित आश्वासन दिया। इधर, पानीपत प्रशासन ने स्पष्ट संदेश दिया कि कोई भी सामाजिक मजबूरी कानून से ऊपर नहीं है और बाल विवाह बच्चों के अधिकारों का हनन है; साथ ही उन्होंने गार्डन संचालकों को भी सख्त निर्देश दिए कि बिना आयु प्रमाण पत्र की जांच के कोई भी बुकिंग न की जाए, अन्यथा उनके विरुद्ध भी वैधानिक कार्रवाई सुनिश्चित की जाएगी।

खादी राज्य स्तरीय प्रदर्शनी में 21 फरवरी को होगा फैशन शो

महोत्सव में 79 स्टॉल्स पर सात राज्यों के कारीगरों के उत्पाद आकर्षण का केंद्र

हरिभूमि न्यूज ▶▶ करनाल

खादी और ग्रामोद्योग आयोग, सूक्ष्म, लघु और मध्यम उद्यम मंत्रालय, भारत सरकार के तत्वावधान में खादी और ग्रामोद्योग राज्य कार्यालय अंबाला द्वारा एचएसवीपी ग्राउंड नं. 1, सेक्टर-12 में संयुक्त राज्य स्तरीय प्रदर्शनी आयोजित की जा रही है। इसी क्रम में 21 फरवरी 2026 को सायं 6:30 बजे उसी स्थल पर खादी फैशन शो का आयोजन किया जाएगा। प्रदर्शनी का उद्देश्य प्रधानमंत्री मोदी के आत्मनिर्भर भारत के संकल्प को

खादी और ग्रामोद्योग आयोग, सूक्ष्म, लघु और मध्यम उद्यम मंत्रालय, भारत सरकार के तत्वावधान में खादी और ग्रामोद्योग राज्य कार्यालय अंबाला द्वारा एचएसवीपी ग्राउंड नं. 1, सेक्टर-12 में संयुक्त राज्य स्तरीय प्रदर्शनी आयोजित की जा रही है। इसी क्रम में 21 फरवरी 2026 को सायं 6:30 बजे उसी स्थल पर खादी फैशन शो का आयोजन किया जाएगा। प्रदर्शनी का उद्देश्य प्रधानमंत्री मोदी के आत्मनिर्भर भारत के संकल्प को



साकार करना और लोकल अभियान को जन-जन तक पहुंचाना है। महोत्सव में देश के सात राज्यों से आए खादी बुनकरों और लघु उद्यमियों ने अपने उत्पाद प्रदर्शित किए हैं। कुल 79 स्टॉल्स पर खादी वस्त्र, हस्तशिल्प, हर्बल उत्पाद और ग्रामोद्योग से जुड़े

सामान बिक्री के लिए उपलब्ध हैं, जिन्हें खरीदने के लिए लोगों में उत्साह देखा जा रहा है। प्रधानमंत्री रोजगार सृजन कार्यक्रम के तहत लाभान्वित नए उद्यमियों को इस प्रदर्शनी के माध्यम से विपणन का सशक्त मंच मिल रहा है। आयोग के प्रतिनिधि ने बताया कि 'हर घर स्वदेशी, घर-घर स्वदेशी' के संदेश को जन-जन तक पहुंचाना इस आयोजन का मुख्य लक्ष्य है। उन्होंने करनाल व आसपास के लोगों से अधिक से अधिक संख्या में पहुंचकर स्वदेशी कारीगरों का उत्साहवर्धन करने की अपील की।

लालडू के कुलदीप की हत्या में इलाके के बदमाशों पर शक

यह है मामला

कुरुक्षेत्र। पिहोवा की नंद कालोनी के कुलदीप धीमान की मोहाली के लालडू में चाकू मारकर हुई हत्या के मामले में नया मोड़ आया है। पंजाब पुलिस को क्षेत्र के बदमाशों पर शक है। हालांकि घटना को 8 दिन बीत चुके हैं, हत्यारों का कोई सुराग नहीं मिला। पंजाब पुलिस के मुताबिक कुलदीप की हत्या के दो दिन बाद उसी इलाके के पास बदमाशों ने एक शख्स से मोबाइल छीन लिया था। पुलिस को उन बदमाशों पर कुलदीप की हत्या में शामिल होने का शक है। हत्यारे अपने साथ कुलदीप के मोबाइल लेकर फरार हुए थे। कुलदीप धीमान उर्फ सोनू पिहोवा की नंद कालोनी में रहते थे, वे पंजाब के मोहाली जिले के लालडू के पास एक नट-बोल्ड बनाने वाली फैक्ट्री में अकाउंटेंट था। यहां काम करते हुए उन्हें करीब 10 साल हो चुके थे।

रोजाना बस से घर से फैक्ट्री आना-जाना करता था 11 फरवरी की शाम कुलदीप फैक्ट्री से छुट्टी करके घर के लिए निकला था। अगले दिन उसका शव फैक्ट्री के पास एक खाली प्लॉट में खून से लथपथ पड़ा मिला। हत्यारों ने चाकू से उनके चेहरे, गले, छाती और शरीर के अन्य हिस्सों पर 10-12 बार वार किए थे। हैरानी की बात ये है कि उनका बेग, केश और अन्य सामान सही स्थान पर था, सिर्फ मोबाइल गायब था। चचेरे भाई राजकुमार ने बताया कि फैक्ट्री से निकलने के 15 मिनट बाद कुलदीप का फोन रिवर ऑफ हो गया। पूरी रात परिवार वाले इंतजार करते रहे। अगली सुबह तक कोई खबर न मिलने पर परिवार ने पिहोवा पुलिस को सूचना दी। कुलदीप की मौत की सूचना परिवार को मिल गई।

खबर संक्षेप

शिविर में जांच 150 मरीजों का स्वास्थ्य



यमुनानगर। शहर के दिल्ली मार्ग स्थित निर्मल अस्पताल में वीरवार को निःशुल्क स्वास्थ्य जांच शिविर का आयोजन किया गया। जिसमें चिकित्सकों ने 150 मरीजों के स्वास्थ्य की जांच की और उन्हें निःशुल्क दवाइयों वितरित की गईं। मौके पर मरीजों को बीमारियों से बचाव के उपाय बताए गए। इस दौरान अधिकांश मरीज अस्थमा, सांस व हृदय रोगों से पीड़ित पाए गए। इस अवसर पर छोटे बच्चों के स्वास्थ्य की भी जांच की गई। शिविर के आयोजक अस्थमा रोग विशेषज्ञ डॉ. निर्मल सिंह ने बताया कि शिविर का मुख्य उद्देश्य लोगों को भांग दौड़ भरी जिंदगी में अपने शरीर को कैसे स्वस्थ रखना है और बीमारियों से बचाव कैसे हो के बारे में बताना रहा। मौके पर शिविर में डॉ. निर्मल सिंह के नेतृत्व में चिकित्सकों की टीम ने 150 मरीजों के स्वास्थ्य की जांच कर उन्हें बीमारियों से बचाव के उपाय बताए।

प्ले स्कूल में बच्चों को सुरक्षा पर किया जागरूक



यमुनानगर। जिला पुलिस प्रशासन द्वारा जगाधरी के सतसंग विहार स्थित मदरस डस्ट प्ले व स्कूल में बच्चों की सुरक्षा को ध्यान में रखते हुए जागरूकता कार्यक्रम का आयोजन किया गया। कार्यक्रम में एएसआई नीलम ने मुख्य वक्ता के रूप में भाग लिया। मुख्य वक्ता एएसआई नीलम ने बच्चों को गुड टच, बैड टच, अपहरण से बचाव, जंक फूड के दुष्प्रभाव व मोबाइल के सही उपयोग जैसे महत्वपूर्ण विषयों की जानकारी दी गई। उन्होंने बच्चों को सुरक्षा से जुड़े कई अहम विषयों पर सरल और रोचक तरीके से जानकारी दी। एएसआई नीलम ने बच्चों को गुड टच व बैड टच के बारे में बताया कि किन परिस्थितियों में उन्हें तुरंत अपने माता पिता, शिक्षक या किसी भरोसेमंद व्यक्ति को जानकारी देनी चाहिए।

एसडी कॉलेज ने जोनल शतरंज में गोल्ड जीता

पानीपत। एसडी पीजी कॉलेज पानीपत की महिला चैस टीम ने कुरुक्षेत्र विश्वविद्यालय जोनल शतरंज चैंपियनशिप में चैंपियन बनकर गोल्ड मेडल जीत का पानीपत जिला का नाम रोशन किया है। वहीं कॉलेज की दो छात्रा खिलाड़ियों नेहा और मुदुल का नार्थ जोन इंटर यूनिवर्सिटी चैस चैंपियनशिप के लिए भी चयन हो गया है। जबकि महिला चैस टीम ने कुरुक्षेत्र विश्वविद्यालय में ओवर आल तीसरा स्थान भी हासिल किया। वहीं, विजेता टीम में कप्तान नेहा, मुदुल, निशिता, अंजलि व कुरू के शानदार प्रदर्शन किया। इधर, विजेता छात्राओं का कॉलेज में आने पर कॉलेज प्रधान दिनेश गोयल, प्राचार्य डॉ अनुपम अरोड़ा, विभागाध्यक्ष डॉ सुशीला बेनीवाल, प्रो नीलम, प्रो पूजा, कोच अंकुश मलिक को स्वागत किया। प्राचार्य डॉ अरोड़ा ने कहा कि शतरंज खेल बेहतरीन दिमागी कसरत है।

जीवन को नर्क बना देती है नशे की लत : राणा

समालखन। जिला पुलिस नशे के खिलाफ विशेष जागरूकता अभियान चलाए हुए है। गठित की नशा मुक्त टीम ने इसी कड़ी में वीरवार को पसीना खुद गांव के राजकीय स्कूल में विद्यार्थियों को और फिर गांव में जाकर ग्रामीणों को नशे के दुष्परिणामों की जानकारी देकर नशे के खिलाफ प्रेरित किया। वहीं पुलिस टीम के एएसआई जगपाल राणा ने विद्यार्थियों को नशे से होने वाले शारीरिक, मानसिक, आर्थिक और सामाजिक नुकसान के बारे में विस्तार से समझाया। टीम द्वारा बताया गया नशे से व्यक्ति का स्वास्थ्य बिगड़ता है, साथ ही उसका सामाजिक जीवन, शिक्षा और भविष्य भी प्रभावित होता है।

जिला कृषि एवं किसान कल्याण विभाग ने किसान कार्यशाला का किया आयोजन

प्रदेश के किसानों को देश में मिल रहे फसलों के सबसे अधिक दाम: राणा

रासायनिक खादों एवं कीटनाशकों के प्रयोग से मिट्टी की उर्वरा शक्ति खत्म हो रही, यह किसानों के लिए है काफ़ी नुकसानदायक

हरिभूमि न्यूज ▶▶ रादौर

जिला कृषि एवं किसान कल्याण विभाग के तत्वावधान में राष्ट्रीय कृषि विकास योजना (फसल विविधीकरण) के अंतर्गत रादौर में जिला स्तरीय किसान कार्यशाला का आयोजन किया गया। कार्यशाला में मुख्यातिथि के रूप में हरियाणा के कृषि एवं किसान कल्याण, मत्स्य एवं पशुपालन मंत्री श्याम सिंह राणा ने भाग लिया। कार्यशाला में कृषि विभाग के अधिकारियों एवं वरिष्ठ भाजपा नेताओं ने उन्हें बुक व फूलमालाएं पहनाकर जोरदार स्वागत किया। इस अवसर पर खेती से जुड़े उत्पादों की प्रदर्शनी भी लगाई गई। कृषि मंत्री श्याम सिंह राणा ने कहा

कि प्रधानमंत्री नरेंद्र मोदी ने किसानों के हितों को सर्वोपरि रखते हुए देश के अनन्यता की आमदनी बढ़ाने के लिए अनेकों योजनाएं चलाई हैं। जिनसे किसानों की आमदनी बढ़ भी रही है। उन्होंने



रादौर। कार्यशाला में संबोधित करते हुए कृषि मंत्री श्याम सिंह राणा।

भूमि की उर्वरा शक्ति हो रही है खत्म

कृषि मंत्री श्याम सिंह राणा ने कहा कि कृषि भूमि में अधिक मात्रा में रासायनिक खादों एवं कीटनाशकों का प्रयोग करने से मिट्टी की उर्वरा शक्ति खत्म होती जा रही है। इसके साथ ही भूमि के प्राकृतिक स्वरूप में भी बदलाव हो रहे हैं जो किसानों के लिए काफ़ी नुकसानदायक है। प्राकृतिक खेती से कृषि भूमि में जीवजगत् को पुष्टि भी होती है और कम लागत में अधिक पैदावार प्राप्त कर सकते हैं। उन्होंने बताया कि प्राकृतिक खेती कृषि की प्राचीन पद्धति है और यह भूमि के प्राकृतिक स्वरूप को बनाए रखती है। मौके पर उप कृषि निदेशक आदित्य प्रताप डबास ने सरकार द्वारा चलाई जा रही विभिन्न योजनाओं मेरा पानी मेरी विरासत, धान की सीधी खिजाई, फसल अवशेष प्रबंधन, कृषि यंत्रकरण व पीएम किसान आयोजित योजनाओं के बारे में किसानों को विस्तार से जानकारी दी।

कृषि मंत्री श्याम सिंह राणा ने कहा कि प्राचीन समय में किसान खाद व फर्टिलाइजर का प्रयोग नहीं करते थे। जिस कारण फसलें अच्छी होती थीं और उनसे बीमारियां भी कम होती थीं। आज के समय में किसान ज्यादा फसल के लोम में ज्यादा मात्रा में खाद व कीटनाशकों का प्रयोग कर रहे हैं। जिसके कारण लोगों में बीमारियां का खतरा बढ़ रहा है। उन्होंने कहा कि प्रदेश सरकार राज्य में प्राकृतिक खेती को बढ़ावा देने के लिए अनेक योजनाएं बना रही हैं। इन योजनाओं का प्रदेश के किसानों को सीधा लाभ मिलेगा। किसानों को प्राकृतिक खेती करने पर सरकार से अनेकों लाभ दिए जाएंगे।

किसान प्राकृतिक खेती की ओर हो अग्रसर

कृषि मंत्री श्याम सिंह राणा ने कहा कि भाजपा सरकार ने निरंतर हर वर्ग के हितों को सर्वोपरि रखकर निर्णय लिए हैं और प्रदेश के किसान की खुशहाली के लिए अनेक कदम उठाए हैं। ताकि कैसे किसान की आमदनी बढ़े। कृषि मंत्री श्याम सिंह राणा ने कहा कि हमें आज प्राकृतिक खेती की ओर बढ़ना होगा। क्योंकि हमारा खान पान लगातार दूषित होता जा रहा है। जिसके कारण भयंकर बीमारियां पैदा हो रही हैं। उसका बड़ा कारण कृषि उत्पादों में बढ़ता रसायनों एवं खादों का प्रयोग है। फर्टिलाइजर व आधुनिक खादों के कारण जमीन की उर्वरक शक्ति कम हो रही है। उन्होंने किसानों को प्राकृतिक खेती पर जागरूक करते हुए कहा कि प्राचीन समय में किसान खाद व फर्टिलाइजर का प्रयोग नहीं करते थे। जिस कारण फसलें अच्छी होती थीं और उनसे बीमारियां भी कम होती थीं। आज के समय में किसान ज्यादा फसल के लोम में ज्यादा मात्रा में खाद व कीटनाशकों का प्रयोग कर रहे हैं। जिसके कारण लोगों में बीमारियां का खतरा बढ़ रहा है। उन्होंने कहा कि प्रदेश सरकार राज्य में प्राकृतिक खेती को बढ़ावा देने के लिए अनेक योजनाएं बना रही हैं। इन योजनाओं का प्रदेश के किसानों को सीधा लाभ मिलेगा। किसानों को प्राकृतिक खेती करने पर सरकार से अनेकों लाभ दिए जाएंगे।

कहा कि किसान को फसल के दाम सीधे सीधे किसानों के खातों में जमा होने लगे हैं। हरियाणा में देश के अन्य राज्यों से अधिक किसानों को फसलों के दाम दिए जा रहे हैं। इसके अलावा किसानों को अनुदान के रूप में सरकार की ओर से आर्थिक मदद भी दी जाती है। सरकार द्वारा मेरी फसल मेरा ब्यौरा पोर्टल के माध्यम से अनुदान राशि सीधे किसानों के खातों में जमा करवाई जाती है। उन्होंने कहा कि देश व प्रदेश की भाजपा सरकार

जनकल्याण की नीति पर अग्रसर होकर विकास के नए नए आयाम स्थापित कर देश व प्रदेश को उन्नति की ओर अग्रसर कर आगे बढ़ रही है। भाजपा सरकार की नीतियों के कारण आज देश का हर किसान तरक्की कर रहा है। आगामी दिनों में देश का किसान समृद्ध होगा। इस अवसर पर पूर्व विधायक ईश्वर सिंह पलाका, मार्केट कमेटी के चेयरमैन रूपिन्द्र सिंह मल्लो, भाजपा मंडल अध्यक्ष कृष्ण कांबोज व सुरेंद्र सिंह चीमा आदि मौजूद रहे।

छात्र ऑनलाइन प्लेटफार्मों से प्राप्त कर सकते हैं नौकरी



हरिभूमि न्यूज ▶▶ रादौर

मुकंदलाल नैशनल कॉलेज में विद्यार्थियों के भविष्य के विषय में सेमीनार आयोजित किया गया। सेमीनार नवीन जिंदल फाउंडेशन व नैसकॉम के सहयोग से आयोजित हुआ। सेमीनार का मुख्य उद्देश्य विद्यार्थियों को फ्री ट्रेनिंग, वर्तमान रोजगार परिदृश्य उद्योग की आवश्यकताओं से अवगत कराना था।

मौके पर डॉ. अमित कुमार व नितेश शर्मा मुख्य रूप से मौजूद रहे। ट्रेनिंग इंचार्ज डॉ. महेंद्र सिंह ने कहा कि आज के डिजिटल युग में हम विभिन्न ऑनलाइन प्लेट फार्मों के माध्यम से नौकरी प्राप्त कर सकते हैं। कॉलेज के प्लेसमेंट सेल के इंचार्ज प्रो. आशीष भल्ला ने उद्योग उद्योग की वर्तमान मांगों, डिजिटल एवं तकनीकी कौशल स्टार्टअप के बारे में जानकारी दी।



यमुनानगर। उपायुक्त कार्यालय में आयोजित बैठक में भाग लेते सुपरवाइजर।

मैपिंग एवं प्रोजेनी से संबंधित कार्य को करें पूर्ण : आहुजा

यमुनानगर। जिला सचिवालय स्थित अतिरिक्त उपायुक्त कार्यालय में यमुनानगर विधानसभा निर्वाचन क्षेत्र के अंतर्गत बीएलओ के माध्यम से मैपिंग व प्रोजेनी का निर्धारित लक्ष्य-50 प्रतिशत पूर्ण न करवाने वाले सुपरवाइजरों की बैठक का आयोजन किया गया। बैठक की अध्यक्षता अतिरिक्त उपायुक्त नवीन आहुजा ने की। उन्होंने बताया कि बैठक में बूथ नंबर 7 के सुपरवाइजर राजेश पीजीटी अंबेजी क्रमांक नंबर 49, 52, 54, 55, 56, 63 व 64, बूथ नंबर 8 के सुपरवाइजर सुरज भान क्रमांक नंबर 167, 168, 169, 170, 171, 172, 173 व 174 तथा किरण पाल बूथ नंबर 7 के क्रमांक नंबर 116, 117, 119, 120, 121, 122 व 123 का कार्य 50 प्रतिशत से कम पाया गया। उन्होंने सभी सुपरवाइजरों को सख्त निर्देश दिए कि वह इस संख्या में अपने अंशकालिक कार्य को पूरा करके मैपिंग एवं प्रोजेनी से संबंधित कार्य का निर्धारित लक्ष्य प्राप्त करके 28 फरवरी तक कार्य पूर्ण करें।

टिवन सिटी के सभी वार्डों में संतुलित विकास कराना हमारी प्राथमिकता : बहमनी

मॉडर्न कॉलोनी में 10 लाख से बनेगी गली व नालियां

हरिभूमि न्यूज ▶▶ यमुनानगर

टिवन सिटी के सभी वार्डों में समान रूप से विकास कार्य किए जाएंगे। उक्त शब्द नगर निगम की मेयर सुमन बहमनी ने टिवन सिटी के वार्ड नंबर 20 की माडर्न कॉलोनी में दस लाख रुपये की लागत से बनने वाली गली व नालियों के निर्माण कार्य का नारियल फोड़कर शुभारंभ किया। मेयर ने कहा कि नगर निगम द्वारा टिवन सिटी के सभी वार्डों में संतुलित विकास करवाना प्राथमिकता है। उन्होंने कहा कि माडर्न कॉलोनी में

विद्यार्थियों ने बनाए स्मार्ट पर्यावरण संरक्षण मॉडल



यमुनानगर। मेयर सुमन का स्वागत करते स्थानीय लोग।

गली के साथ-साथ नालियों का निर्माण होने से जलभराव की समस्या से राहत मिलेगी। उन्होंने अधिकारियों को स्पष्ट निर्देश दिए कि गली एवं नालियों के निर्माण में गुणवत्ता से किसी भी प्रकार का समझौता न किया जाए। विधायक घनश्याम दास अरोड़ा ने कहा कि प्रदेश सरकार और नगर निगम का उद्देश्य नागरिकों को बेहतर सुविधाएं उपलब्ध कराना है। बरसात के मौसम में जलभराव की समस्या से भी लोगों को राहत मिलेगी। मौके पर मंडल अध्यक्ष शुभम राणा, पूजा मोंगा, राहुल पांडे, फिरोज, अर्जुन, मनीष व जगदीश आदि मौजूद थे।

किशनपुरा गांव में 45 एकड़ भूमि में बनाया जाएगा कृषि कॉलेज: कंवरपाल

मॉडर्न कॉलोनी में 10 लाख से बनेगी गली व नालियां

हरिभूमि न्यूज ▶▶ यमुनानगर

पूर्व कैबिनेट मंत्री कंवरपाल ने कहा कि जगाधरी विधानसभा क्षेत्र के गांव किशनपुरा में 45 एकड़ भूमि पर कृषि कॉलेज बनाया जाएगा। इस कॉलेज के बनने से जिले के युवाओं को लाभ मिलेगा। उन्होंने उक्त जानकारी वीरवार को जगाधरी में बातचीत करते हुए दी। उन्होंने कृषि कॉलेज के लिए भूमि मंजूर करने के लिए मुख्यमंत्री नायब सिंह सैनी व कृषि मंत्री श्याम सिंह राणा समेत प्रदेश सरकार का आभार जताया है।



यमुनानगर। गांव किशनपुरा में कृषि कॉलेज बनने की जानकारी देते हुए पूर्व कैबिनेट मंत्री कंवरपाल। पूर्व कैबिनेट मंत्री कंवरपाल ने कहा कि वह अपने जगाधरी विधानसभा क्षेत्र में हरियाणा के मुख्यमंत्री नायब सिंह सैनी व भाजपा सरकार के सौजन्य से लगातार विकास कार्य करवा रहे हैं। मुख्यमंत्री नायब सिंह सैनी ने जगाधरी विधानसभा क्षेत्र के ग्रामीणों में कृषि कॉलेज खोलने की घोषणा की थी। गांव किशनपुरा पंचायत की 45 एकड़ जमीन लीज पर लेने की मंजूरी दे दी है।

युवाओं को मिलेगा लाभ

उन्होंने कहा कि जगाधरी विधानसभा क्षेत्र के गांव किशनपुरा में कृषि कॉलेज के बनने से इस क्षेत्र के व आस पास के क्षेत्र के लोगों को कृषि संबंधी पाठ्यक्रम यहां पर उपलब्ध रहेगा। उन्हें दूर दूर के क्षेत्रों में जाकर कृषि संबंधी पढ़ाई करने की बजाय अपने क्षेत्र में ही कृषि पढ़ाई लिखाई की सुविधा मिलेगी। पूर्व कैबिनेट मंत्री कंवरपाल ने बताया कि यह कॉलेज चौधरी चरण सिंह हरियाणा कृषि यूनिवर्सिटी हिसार के अंतर्गत बनेगा। जिससे जगाधरी विधानसभा क्षेत्र सहित पूरा जिला यमुनानगर एवं आस पास के कई जिलों के हजारों युवाओं को लाभ होगा।



रादौर। कार्यक्रम में जानकारी देते मुख्यवक्ता।

फोटो: हरिभूमि

महिला सशक्तिकरण से समाज का होगा विकास : विज

रादौर। ज्योतिबा फुले राजकीय महाविद्यालय रादौर में वीरवार को महिला सशक्तिकरण व मानसिक स्वास्थ्य नामक विषय पर एक व्याख्यान का आयोजन किया गया। यह आयोजन प्राचार्य डॉ. एसके सिंह की अध्यक्षता में करवाया गया। इस अवसर पर प्राचार्य डॉ. एसके सिंह ने कहा कि स्वस्थ मन ही स्वस्थ जीवन का आधार है। उन्होंने कहा कि नारी शक्ति को हर परिस्थिति में मजबूत बनाए रखना चाहिए। विपरीत परिस्थितियों में कभी घबराना नहीं चाहिए। मुख्य वक्ता पूर्व प्राचार्य डॉ. इंदु विज व एसएमएस लवणा सिख गर्ल खालसा कॉलेज बराड़ा ने कहा कि महिलाओं का सशक्त होना बहुत जरूरी है। महिलाओं के सशक्त होने से समाज का विकास होता है। गरीबों को कम करने के लिए महिलाओं का सशक्त होना आवश्यक है। जब महिलाएं सशक्त होंगी तो पूरे परिवार और देश की प्रगति होती है। इस अवसर पर सहायक प्रो. शर्मा सहायक प्रो. ऋतु बरवाल, सहायक प्रो. ऋतु बेनीवाल, डॉ. ललिता शर्मा, सुनीता आदि उपस्थित रही।

बिजली कर्मियों ने मांगों को लेकर किया धरना-प्रदर्शन



हरिभूमि न्यूज ▶▶ रादौर

बिजली निगम कार्यालय रादौर में वीरवार को एचएसईवी वर्कर यूनियन की ओर से विरोध प्रदर्शन किया गया। विरोध प्रदर्शन कर्मचारियों को जबन एचकेआरएन में जोड़ने को लेकर था। यह प्रदर्शन सचिव मोहन कंडरौली की अध्यक्षता में आयोजित किया गया। मौके पर कर्मचारियों ने

सरकार विरोधी नारेबाजी कर अपना रोष प्रकट किया। कंडरौली ने कहा कि प्रदेश सरकार अनुबंधित कर्मचारी नीति 01.09.2006 भाग 2 के अंतर्गत वर्ष 2008 से बिजली विभाग हरियाणा में कार्यरत डायरेक्ट पे-रोल कर्मचारियों को जबन एचकेआरएन में जोड़ने का काम कर रही है। इस दौरान राजेश कुमार, सह सचिव निर्मल सिंह, अभिलाष, संदी कांबोज मौजूद रहे।

जिला सचिवालय में समस्या समाधान शिविर का हुआ आयोजन शिविर में प्राप्त शिकायतों का शीघ्र करें निपटान : गुलाटी

समाधान शिविर में डीआईओ विनय गुलाटी ने सात शिकायतों का किया त्वरित समाधान

हरिभूमि न्यूज ▶▶ यमुनानगर

हरियाणा सरकार के निर्देशानुसार जिला सचिवालय में वीरवार को शिलास्त्रीय समस्या समाधान शिविर का आयोजन किया गया। जिसमें डीआईओ विनय गुलाटी ने लोगों की समस्याओं का मौके पर



यमुनानगर। समाधान शिविर में लोगों की समस्याएं सुनते डीआईओ विनय गुलाटी।

समाधान किया गया और शेष को संबंधित अधिकारियों को समाधान करने के निर्देश दिए गए। डीआईओ विनय गुलाटी ने बताया कि समाधान शिविर में आई शिकायतों का तत्परता के आधार पर समाधान किया जा रहा है। उन्होंने बताया कि वीरवार को समाधान शिविर में सात शिकायतें प्राप्त हुई हैं। जिसमें गली नंबर पांच

सप्ताह में दो दिन आयोजित किए जा रहे शिविर

डीआईओ विनय गुलाटी ने बताया कि समस्या समाधान शिविरों के आयोजन में अब सरकार द्वारा बदलाव किया गया है। अब यह समस्या समाधान शिविर सप्ताह में दो दिन सोमवार व वीरवार सुबह 10 से 12 बजे तक आयोजित किए जा रहे हैं। पूर्व की भांति जिला व उपमंडल दोनों स्तरों पर शिविर का आयोजन किया जा रहा है। जिला स्तरीय समाधान शिविर जिला सचिवालय के सभागार में तथा उपमंडल स्तर के समाधान शिविर व्यासपुर, छठरौली व रादौर में स्थित एसडीएम कार्यालय में आयोजित किए जा रहे हैं। उन्होंने बताया कि समाधान शिविरों का मुख्य उद्देश्य है जनता और प्रशासन के बीच सीधा संवाद स्थापित करना है। मौके पर खरौती लाल बतरा, जगदीश बब्बर, नीरज गुप्ता व अन्य विभागों के अधिकारियों मौजूद रहे।

आजाद नगर निवासी देवेन्द्र गौरी ने जल भराव की समस्या, यमुनानगर निवासी अतुल रोहिला ने स्ट्रीट लाइट ठीक करवाने, यमुनानगर निवासी विनोद कुमार ने आईडी अप्रूव करवाने, जीवन कुमार ने

पोल्ट्री फार्म का निर्माण बंद करवाने को प्रदर्शन



यमुनानगर। गांव पलाका में धरना देते हुए ग्रामीण।

सिंह पंच, शिवकुमार पंच, प्रियंका पंच, दिव्य रानी पंच, रमेश नंबरदार, तेजपाल, श्यामलाल, रामरतन, मामचंद, जयसिंह, अमित कुमार, जसविंदर सिंह, राजकुमार, जगमल सिंह, गुरदयाल सिंह, मंगेराम व मेनवाल आदि ने बताया कि गांव में अवैध रूप से पोल्ट्री फार्म बनाए जाने के मामले को लेकर पूरा गांव एक है। गांव में कोई भी व्यक्ति पोल्ट्री फार्म बनाए जाने के पक्ष में नहीं है। गांव में पोल्ट्री फार्म बनने से लोगों को प्रदूषण के कारण भयंकर बीमारियों का सामना पड़ सकता है। वहीं, इससे ग्रामीणों को दूषित जल की समस्या का भी सामना करना पड़ेगा। जिसको लेकर ग्रामीणों ने गांव में पोल्ट्री फार्म बनाए जाने का विरोध धरना का निर्णय लिया है। ग्रामीणों ने निर्णय लिया कि गांव में किसी भी कोमत पर पोल्ट्री फार्म का निर्माण नहीं करने दिया जाएगा। इसके लिए ग्रामीण आरण्य की लड़ाई के लिए तैयार हैं। जब तक मामले का कोई समाधान नहीं होता ग्रामीणों का धरना प्रदर्शन लगातार जारी रहेगा।

खबर संक्षेप

समाधान शिविर में सुनी एसडीएम ने समस्याएं

अंबाला। उपमंडल स्तर पर नारायणगढ़ में आयोजित समाधान शिविर में एसडीएम शिवजीत भारती ने आमजन की समस्याओं गंभीरता से सुनीं। संबंधित विभागों के अधिकारियों को प्राथमिकता के आधार पर उनका जल्द समाधान सुनिश्चित करने के निर्देश दिए। शिविर में वार्ड नंबर 4 की गीता रानी ने परिवार पहचान पत्र अलग करवाने की मांग रखी। गांव महुआखेड़ी के श्यामलाल ने परिवार पहचान पत्र में आय अधिक दर्ज होने के कारण बीपीएल राशन कार्ड कटने की शिकायत दी।

ठगी करने का आरोपी गिरफ्तार

अंबाला। थाना पंजोखरा साहिब की पुलिस टीम ने बैंक से लोन दिलवाने के नाम पर मासूम लोगों को ठगने वाले आरोपी को जालंधर, पंजाब से गिरफ्तार कर लिया है। शिकायतकर्ता तरुण कुमार निवासी पावर कॉलोनी मंडौर ने 15 अक्टूबर 2025 को एक लिखित शिकायत दर्ज कराई थी। शिकायत के अनुसार, आरोपी ने खुद को बैंक का एजेंट बताकर शिकायतकर्ता सहित छह व्यक्तियों को सेंट्रल बैंक से 10-10 लाख रुपये का लोन कम ब्याज दर पर दिलवाने का झांसा दिया था। आरोपी ने प्रक्रिया शुल्क और अन्य खर्चों के नाम पर प्रत्येक व्यक्ति से 30,000 रुपये ऐंटे, जिससे कुल 1,80,000 रुपये की धोखाधड़ी की गई। पैसे लेने के बाद आरोपी ने अपना मोबाइल बंद कर लिया और फरार हो गया। आरोपी की पहचान तरुण कुमार, वासी पुराना अस्पताल काजीवाड़ा के रूप में हुई है।

कांग्रेसी सांसद वरुण चौधरी पर खूब बरसे पूर्व परिवहन मंत्री

अगर लापता सांसद मोहल्ले में निकल जाएं तो कोई पहचानेगा भी नहीं: गोयल

हरिभूमि न्यूज अंबाला

मुख्यमंत्री नायब सिंह सैनी को नेट सुटेबल और डमी कहकर कांग्रेस के सांसद वरुण चौधरी पूरी तरह भाजपा के निशाने पर आ गए हैं। पूर्व परिवहन मंत्री असीम गोयल कांग्रेसी सांसद वरुण चौधरी पर खूब बरसे। उन्होंने वरुण चौधरी की तुलना बैंक के नॉन परफोर्मिंग एसेट खाते से की है। उन्होंने कहा कि पूरी कांग्रेस एनपीए हो चुकी है। इन्हें हजम नहीं हो रहा कि कैसे एक साधारण परिवार और छोटे से गांव से उठकर नायब सिंह मुख्यमंत्री के पद तक पहुंच गए। ये कांग्रेस के एनपीए सांसद अंबाला से लापता हैं। ये अगर किसी मोहल्ले में अकेले निकल जाएं तो लोग इन्हें पहचानेंगे भी नहीं। यहां हालात इनके लापता के पोस्टर लगाने वाले हो चुके हैं। इन्हें ऐसी बातें शोभा नहीं देती। उन्होंने कहा कि वरुण चौधरी अपने पिता की वजह से ही राजनीति में हैं। हाल ही में पंजाब में हुई रथुद्ध नरेश विरुद्ध रेली का एक वीडियो सोशल मीडिया पर वायरल हो रहा है। जिसमें बसों में शराब रखते हुए दिखाया जा रहा है। पत्रकारों द्वारा इस मुद्दे पर पूछे गए सवाल के जवाब में असीम गोयल ने पंजाब के सीएम भगवंत मान पर भी हमला किया। उन्होंने कहा कि जो व्यक्ति खुद नशे करता हो वो कैसे मंच से नशा छोड़ने की बात कर सकता है। ये तो दूध की खवाली बिल्ली से करवाने वाली बात है। राज्यसभा चुनावों को लेकर पूछे गये सवाल के जवाब में असीम गोयल ने कहा कि भाजपा हर चुनाव के लिए तैयार रहती है। यह गणित का चुनाव है। पार्टी अच्छे, जागरूक और योग्य उम्मीदवार को मैदान में उतारेगी।



अंबाला। अपने आवास पर लोगों की समस्याएं सुनते पूर्व मंत्री असीम गोयल।

फोटो : हरिभूमि

समस्याओं का समाधान करने के निर्देश

पूर्व राज्यमंत्री असीम गोयल नवयौला ने वीरवार को जन सुनवाई कार्यक्रम के तहत अंबाला शहर विधानसभा क्षेत्र से आए लोगों की समस्याओं को सुनते हुए संबन्धित विभागों के अधिकारियों को समस्याओं का समाधान करने बारे निर्देश दिए। लोगों ने गलियों व गलियों के निर्माण कार्य, जंहेडी से आए एक दूध व्यक्ति ने उसके घर के उपर से गुजर रही बिजली की तारों को हटवाने बारे, बुढ़ापा पेंशन लगवाने बारे, पानी की किलोमी बारे, पेयजल व्यवस्था के तहत पाइप लाइन्स खिंचए जाने के साथ-साथ रास्ते हेरू टाइलें लगवाने के साथ-साथ अन्य समस्याओं बारे यहां पहुंचे लोगों ने अपनी समस्याओं को पूर्व राज्यमंत्री के समक्ष रखा। गोयल ने इस मौके पर लोगों की समस्याओं को विस्तारपूर्वक सुना और कुछ समस्याओं बारे उन्होंने विभागीय अधिकारियों को फोन कर लोगों की समस्याओं का प्राथमिकता के आधार पर समाधान किए जाने बारे कहा।

ये रहे मौजूद

इस मौके पर मार्केट कमेटी के चेयरमैन जसविंद सिंह उगाड़ा, मंडल अध्यक्ष गुरविंद सिंह, मंडल अध्यक्ष दिनेश लक्षणा, हितेश जैन, सुंदर दांगरा, संजीव गोयल टैनी, गुरप्रीत शाना, रोमी गोवर, अजय चावला, रितेश गोयल, चंद्रमोहन फौजी, शेर सिंह के साथ-साथ भाजपा पार्टी के अन्य पदाधिकारीगण मौजूद रहे।

डीसी रेट पर कार्यरत कर्मचारियों से जबरन टेंपेरेरी आईडी बनाए जाने का किया विरोध

हरिभूमि न्यूज शहजादपुर

बिजली विभाग में डीसी रेट पर कार्यरत कर्मचारियों से जबरन टेंपेरेरी आईडी बनवाकर डाटा फीड करवाए जाने के विरोध में एचएसईबी वर्कर्स यूनियन शाखा द्वारा केंद्रीय परिषद के आह्वान पर सब डिविजन शहजादपुर के प्रकाशन में दो घंटे का सांकेतिक विरोध प्रदर्शन किया गया। कर्मचारियों ने कहा कि विभाग द्वारा डीसी रेट पर काम कर रहे कर्मचारियों से जबरन टेंपेरेरी आईडी बनवाकर कर डाटा फीड करवाया जा रहा था, जिसका एचएसईबी वर्कर्स यूनियन द्वारा



शहजादपुर। प्रदर्शन करते कर्मचारी।

फोटो : हरिभूमि

पुरजोर विरोध किया है। दौरान हुकम चंद शर्मा, सुशील कुमार, प्रवीण कुमार, विनोद कुमार, मनप्रतीत सिंह,

राहुल, रामनिवास, दीपक कुमार, रामकुमार, नवीन कुमार सहित अन्य कर्मचारी मौजूद थे।

समाधान शिविर से लोगों को मिल रही विशेष राहत

नरवाना। एसडीएम जगदीश चंद्र की अध्यक्षता में उपमंडल स्तर पर समाधान शिविर का आयोजन किया जा रहा है। स्थानीय लघु सचिवालय स्थित सभागार में वीरवार को आयोजित समाधान शिविर में पांच परिवारों की शिकायत दर्ज करवाने आए। एसडीएम जगदीश चंद्र ने बताया कि प्राप्त शिकायतों में नगर परिषद से संबंधित दोए जन स्वास्थ्य विभाग से संबंधित तथा तहसील से संबंधित दो शिकायत प्राप्त हुईं। एसडीएम जगदीश चंद्र ने बताया कि सभी शिकायतों के उचित त्वरित समाधान के लिए मौके पर मौजूद संबंधित विभागों के अधिकारियों को निर्देश दिए गए हैं। एसडीएम के अनुसार समाधान शिविर से लोगों को विशेष राहत मिल रही है।

साइबर अपराध व ट्रिप मॉनिटरिंग को लेकर विद्यार्थियों को किया जागरूक

साइबर अपराध से बचने तथा यातायात के नियमों की पालना बारे अभियान चलाकर आमजन व महिलाओं को जागरूक किया

हरिभूमि न्यूज अंबाला

पुलिस द्वारा जागरूकता अभियान के तहत राजकीय वरिष्ठ माध्यमिक विद्यालय में सैफ सिटी टीम अंबाला शहर की मुख्य सिपाही राजबीर कौर व टीम ने पुलिस की पाठशाला द्वारा छत्र छात्राओं को साइबर अपराध, ट्रिप मॉनिटरिंग/डायल-112 एम्प तथा यातायात नियमों बारे जागरूक किया। सैफ सिटी टीम ने उपस्थित छात्राओं को ट्रिप मॉनिटरिंग/डायल-

112 एम्प बारे विस्तृत जानकारी देकर स्कूल स्टाफ को मौका पर ही डायल-112 एम्प डाउनलोड करवाई। पुलिस द्वारा "पुलिस की पाठशाला" के माध्यम से महिला सुरक्षा, महिला विरुद्ध अपराधों की रोकथाम, आत्म सुरक्षा, साइबर अपराध से बचने तथा यातायात के नियमों की पालना करने बारे विशेष अभियान चलाकर आमजन व महिलाओं को जागरूक किया जा रहा है। पुलिस अधीक्षक ने सभी अधिकारियों को निर्देश दिए हुए हैं कि वह पुलिस की पाठशाला के माध्यम से छात्राओं कामकाजी महिलाओं आमजन को डायल 112 एम्प, ट्रिप मॉनिटरिंग सर्विस व

रंगोली प्रतियोगिता में नौनिका प्रथम

जौड़। राजकीय कॉलेज में युवा एवं सांस्कृतिक गतिविधि प्रकोष्ठ के तत्वावधान में आयोजित दो दिवसीय सांस्कृतिक महोत्सव उमंग का मापन हुआ। महाविद्यालय के प्राचार्य स्वयंसेवक मलिक ने अध्यक्षीय संबोधन में कहा कि उमंग जैसे आयोजन विद्यार्थियों की प्रतिभा को मंच प्रदान करने के साथ-साथ अनुशासन और टीम भावना को भी सुदृढ़ करते हैं। कार्यक्रम के मुख्यअतिथि डा. जयनारायण गहलवाल प्राचार्य महिला महाविद्यालय रहे। महोत्सव के अंतर्गत रंगोली प्रतियोगिता, पोस्टर मेकिंग, रिस्कट, प्लेडिंग इस्ट्रुमेंट, डिजिटलेशन, पेंटिंग सहित अनेक प्रतियोगिताओं का आयोजन किया गया। कार्यक्रम संयोजक डा. संदीप कुमार ने बताया कि रंगोली प्रतियोगिता में प्रथम नौनिका, द्वितीय नौनिका, तृतीय नौनिका, पोस्टर मेकिंग में प्रथम चैट्टा, द्वितीय सीमा, तृतीय अंकुश ने स्थान प्राप्त किया।

15 दिनों से रजिस्ट्री का कार्य प्रभावित होने से लोगों में रोष



उप तहसील में नियमित व्यवस्था सुनिश्चित की जाए

हरिभूमि न्यूज राजौद

राजौद उप तहसील कार्यालय में पिछले 15 दिनों से रजिस्ट्री का कार्य प्रभावित होने से लोगों में भारी रोष व्याप्त है। जानकारी के अनुसार यहां नियुक्त नायब तहसीलदार पिछले करीब आठ दिनों से अवकाश पर हैं। राजौद का अतिरिक्त प्रभार डांड के नायब तहसीलदार अमित कुमार को सौंपा गया है, लेकिन उनके नियमित रूप से उपस्थित न होने के चलते रजिस्ट्री सहित कई महत्वपूर्ण राजस्व कार्य प्रभावित हो रहे हैं। उप तहसील में कार्य करवाने पहुंचे लोगों का कहना है कि पहले पटवारियों की हड़ताल और उसके बाद तहसीलदारों की हड़ताल के

अंबाला: डेरा संत बाबा दलजीत सिंह में दो मार्च से होगा भव्य होला मोहल्ला

समागम में संत-महापुरुषों की गरिमामयी उपस्थिति रहेगी

संगत के लिए लंगर की व्यवस्था निरंतर रहेगी

हरिभूमि न्यूज अंबाला

जिले के बराड़ा स्थित डेरा संत बाबा दलजीत सिंह में 2, 3 और 4 मार्च को श्रद्धा एवं उत्साह के साथ विचित्र होला मोहल्ला समागम आयोजित किया जाएगा। इस धार्मिक आयोजन में दूर-दराज से संगत के पहुंचने की संभावना है। समागम के दौरान कीर्तन, सत्संग, गुरुवाणी विचार तथा विशेष दीवान



संत बाबा दलजीत सिंह।

सजाए जाएंगे जिनमें श्रद्धालु गुरु चरणों में न त म स्त क हो क र आ शी व र्ा द प्राप्त करेंगे। प्रवक्ता अशोक खरबंदा ने बताया कि सोमवार 2 मार्च सुबह 8 बजे श्री अखंड पाठ साहिब का शुभारंभ होगा। इसका भोग बुधवार, 4 मार्च को पड़ेगा और निशान साहिब की सेवा सुबह 8 से 9 बजे तक होगी। तत्पश्चात् सुबह 9 बजे से दोपहर 3 बजे तक महान कीर्तन दरबार सजेगा जिसमें रागी जय्थे

भाई लखविंदर सिंह शाहबाद वाले, बीबी मनप्रीत कौर खालसा दिल्ली वाले, बीबी कमल गिल दिल्ली वाले, भाई तजिंदर सिंह जी बराड़ा वाले, बाबा दलजीत सिंह बराड़ा वाले, डाडी जय्था भाई सुखदेव सिंह रोपड़ वाले, भाई सुखजिंदर सिंह चंडीगढ़ वाले कीर्तन के माध्यम से संगतों को निहाल करेंगे। उन्होंने यह भी बताया कि समागम में संत-महापुरुषों की गरिमामयी उपस्थिति रहेगी। संगत के लिए लंगर की व्यवस्था निरंतर चलती रहेगी। बाबा दलजीत सिंह ने कहा कि ऐसे धार्मिक आयोजन समाज में प्रेम, भाईचारे और आध्यात्मिक जागृति का संदेश देते हैं।

आत्मनिर्भर बनने के लिए किया प्रेरित

जौड़। महात्मा गांधी शिक्षा एवं समाज विकास संगठन द्वारा पीआईजी रा महिला कालेज के प्लेसमेंट सेल के सहयोग से आयोजित प्रमाण पत्र वितरण समारोह उत्साहपूर्ण एवं प्रेरणादायी वातावरण में संपन्न हुआ। 300 से अधिक छात्राओं को आर्टिफिशियल इंटेलिजेंस, डिजिटल अवेयरनेस एवं डिजिटल लिटरेसी प्रशिक्षण के प्रमाण पत्र प्रदान कर सम्मानित किया। कार्यक्रम में मुख्यअतिथि भाजपा युवा नेता रुद्राक्ष मिश्रा, प्राचार्य डा. जेएन गहलवाल तथा विशेष रूप से उपस्थित रहे। सभी अतिथियों ने छात्राओं का उत्साहवर्धन करते उन्हें तकनीकी शिक्षा से जुड़ कर आत्मनिर्भर बनने के लिए प्रेरित किया।



मार्केट कमेटी अलेवा कार्यालय में मीटिंग लेते मार्केट कमेटी चेयरमैन रामपाल खांडा व अन्य।

किसानों की समस्याओं को लेकर बैठक

अलेवा। मार्केट कमेटी अलेवा कार्यालय में मार्केट कमेटी चेयरमैन रामपाल खांडा व उप चेयरमैन शमशेर नगूरों की अध्यक्षता में एक बैठक आयोजित की गई। बैठक में मार्केट कमेटी के अलावा कमेटी पदाधिकारी शामिल हुए। बैठक का उद्देश्य फ सल सीजन के दौरान किसानों, आदतियों और मजदूरों को होने वाली संभावित परेशानियों को दूर करने के लिए सुझाव एकत्र करना था। चेयरमैन रामपाल ने बताया कि बैठक में विभिन्न मुद्दों पर विस्तार से चर्चा की गई। फ सल सीजन को ध्यान में रखते हुए मंडी में पीने के पानी, लाइटों और सफाई व्यवस्था को लेकर कोई परेशानी न हो, इसके लिए संबंधित अधिकारियों को आवश्यक निर्देश दिए गए हैं। उन्होंने कहा कि मंडी में आने वाले किसानों और मजदूरों को हर संभव सुविधा उपलब्ध कराई जाएगी।

गवर्नमेंट पीजी कॉलेज में राष्ट्रीय सेवा योजना के अंतर्गत एनएसएस शिविर का आयोजन

स्वयंसेवकों ने परिसर की साफ-सफाई कर स्वच्छता का दिया संदेश

शिविर में 100 से अधिक स्वयंसेवकों एवं प्रतिभागियों ने

उत्साहपूर्वक भाग लिया

हरिभूमि न्यूज अंबाला

गवर्नमेंट पीजी कॉलेज अंबाला छावनी में राष्ट्रीय सेवा योजना के अंतर्गत एक दिवसीय एनएसएस शिविर का आयोजन किया गया। शिविर का शुभारंभ प्रिंसिपल डॉ. देशराज बाजवा ने किया। प्राचार्य ने



अंबाला। पौधरोपण करते छात्र।

फोटो : हरिभूमि

विद्यार्थियों को संबोधित करते हुए कहा कि ऐसे शिविर विद्यार्थियों में

अनुशासन, सेवा भावना और सामाजिक उत्तरदायित्व की भावना

विकसित करते हैं तथा राष्ट्र निर्माण में युवाओं की भूमिका को सशक्त बनाते

स्लोगन लेखन प्रतियोगिता आयोजित की

कार्यक्रम का शुभारंभ स्वच्छ भारत अभियान के अंतर्गत महाविद्यालय परिसर में स्वच्छता अभियान से किया गया। स्वयंसेवकों ने परिसर की साफ-सफाई कर स्वच्छता का संदेश दिया। इसके पश्चात् "स्वच्छ भारत, हरित भारत" विषय पर स्लोगन लेखन प्रतियोगिता आयोजित की गई, जिसमें विद्यार्थियों ने स्वच्छता एवं पर्यावरण संरक्षण से संबंधित प्रभावशाली नारे प्रस्तुत किए। इसी थीम पर विभिन्न रचनात्मक एवं कलात्मक गतिविधियों भी कराई गईं, जिनमें विद्यार्थियों की प्रतिभा और जागरूकता स्पष्ट रूप से दिखाई दी। विद्यार्थियों ने पूरे उत्साह और आनंद के साथ सभी गतिविधियों में भाग लिया। कार्यक्रम का मुख्य उद्देश्य विद्यार्थियों में सामाजिक सेवा की भावना, स्वच्छता के प्रति जागरूकता तथा पर्यावरण संरक्षण के प्रति जिम्मेदारी विकसित करना रहा। शिविर के समापन पर सभी स्वयंसेवकों ने स्वच्छ एवं हरित भारत के निर्माण में सक्रिय योगदान देने का संकल्प लिया।

हैं। कार्यक्रम के आयोजन में डॉ. रणदीप सिंह, डॉ. ओमबीर, प्रो. नेहा रानी एवं डॉ. समीक्षा ने महत्वपूर्ण

भूमिका निभाई। शिविर में 100 से अधिक स्वयंसेवकों एवं प्रतिभागियों ने उत्साहपूर्वक भाग लिया।

हरिभूमि आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नम्बरों पर सम्पर्क करें या व्हाट्सअप करें :-

हरिभूमि, नजदीक इण्डस पब्लिक स्कूल, दिल्ली रोड, रोहतक ऑफिस नं.: 9253681019-20, फोन : 9253681010, 9253681005